



Република Северна Македонија
Државен инспекторат за животна средина
Палата "Емануел Чучков", ул. "Павел Шатов" бр.2, 5-ти спрат
<http://www.sei.gov.mk/>

Решение број ИП1-09-07
од 06.02.2023 година

Државниот инспекторат за животна средина, преку водостопански инспектор Тони Димески, со службена легитимација број 06-0015, изврши **вонреден** инспекциски надзор над субјектот на инспекциски надзор **Општина Дебар**, со деловно седиште на ул. "8-ми Септември" бр. 72, 1250 Дебар, застапувано од градоначалникот Хекуран Дука, со Записник бр.ИП1-09-07 од 02.02.2023 год. ја утврди фактичката состојба и врз основа на член 230 став (2) од Закон за водите ("Службен весник на Република Македонија" бр. 87/2008; 6/2009; 161/2009; 83/2010; 51/2011; 44/2012; 23/2013; 163/2013; 180/2014; 146/2015; 52/2016 и 151/2021) како и член 83 став (2) од Закон за инспекциски надзор (Службен весник бр.102/2019) го донесе следното:

РЕШЕНИЕ

1) Се **Задолжува** Општина Дебар, со деловно седиште на ул. "8-ми Септември" бр. 72, 1250 Дебар

- Да отпочне постапка за донесување на Одлуки на Совет на Општина Дебар, за превземање и предавање на управување и користење на сите изградените водоснабдителни системи на територија на општина Дебар на Јавното комунално претпријатие ЈКП СТАНДАРД Ц.О. Дебар, со приоритет за отпочнување со постапка за водоснабдителниот систем во с.Горно Косоврасти.

2) Рок за извршување на изречената инспекциска мерка од точка 1 на ова решение, (за приоритет на село Горно Косоврасти) изнесува 30 (триесет) дена.

3) Субјектот на инспекциски надзор од точка 1) на ова решение, е должен веднаш по истекот на рокот определен за извршување на инспекциската мерка, а најдоцна во рок од три дена, писмено и/или по електронска пошта, (t.dimeski@sei.gov.mk) да го извести и инспекторот дали е извршена инспекциската мерка.

4) Се задолжува субјектот на инспекциски надзор од точка 1 на ова решение, во рок од 15 дена да ги надомести трошоците за вршење на инспекцискиот надзор, во износ од ----/----- денари, на жиро сметка број -----/-----.

5) Жалбата изјавена против ова решение, не го одлага неговото извршување.

ОБРАЗЛОЖЕНИЕ

Државниот инспекторат за животна средина врз основа на член 230 став (1), а во врска со член 26, 28 и 185 од Закон за водите (Службен весник бр.87/2008; 6/2009; 161/2009; 83/2010; 51/2011; 44/2012; 23/2013; 163/2013; 180/2014; 146/2015; 52/2016 и 151/2021) преку Тони Димески водостопански инспектор, со службена легитимација број 06-0015, изврши вонреден инспекциски надзор над субјектот на инспекцискиот надзор Општина Дебар со деловно седиште на ул. "8-ми Септември" бр. 72 Дебар, застапувано од присутното лице Или Мирзо, секретар на Општина Дебар состави Записник бр.ИП1-09-07 од 02.02.2023 год. во кој е констатирана следна фактичка состојба:

Во атарот на село Горно Косоврасти од страна на месното население по претходно донесена одлука на месна заедница Горно Косоврасти е отпочнато со иницијатива за зафаќање на вода од Ајров извор со поставување на пластични црева. За оваа активност нема обезбедено водно право согласно член 26 од Закон за водите. Согласно член 164 од Законот за водите, водостопански дејности и услуги од јавен интерес, претставуваат изградба, експлоатација и одржување на водостопанските објекти и постројки со кои се обезбедуваат водостопански услуги со коишто се обезбедува зафаќање, црпење, акумулирање, третман и дистрибуција на површинските или на подземните води, за јавното водоснабдување со вода наменета за консумирање од страна на човекот и за технолошки потреби, или се обезбедува собирање и прочистување на отпадните води кои се одведуваат во површинските води. Согласно Закон за водите јавно водоснабдување на населението претставува снабдување со вода за пиење на повеќе од пет домаќинства, односно повеќе од 20 жители.

За вршење на водостопански и комунални дејности и услуги од јавен интерес, Општина Дебар го има основано правниот субјект Јавно комунално претпријатие ЈКП СТАНДАРД Ц.О. Дебар, кое во согласност со своите надлежности врши снабдување со вода за пиење со зафаќање, обработка и дистрибуција на водата преку изградени водоснабдителни системи, преку кои обезбедува исправна и чиста вода за пиење во согласност со одредбите и прописите донесени врз основа на Закон за води или друг закон, во доволни количини, за водоснабдување на населението, како и одржување на водоводна мрежа и одржување на канализациона мрежа за отпадни и атмосферски води, во општина Дебар.

За населените места (вклучително и месна заедница на с.Горно Косоврасти) на територија на општината Дебар во кои има изградени водоснабдителни системи кои се користата од локалното население, а кои сеуште не се превземени и дадени на управување, користење и одржување на ЈКП Стандард Дебар, потребно е Општина Дебар да отпочне со иницијатива и постапка за донесување на Одлуки на Совет на Општина Дебар, за превземање и предавање на управување и користење на изградените водоснабдителни системи за сите населени места на територија на општина Дебар, на ЈКП СТАНДАРД Ц.О. Дебар.

Општина Дебар во соработка со ЈКП СТАНДАРД Ц.О. Дебар и месните заедници кои ги користат изградените селски водоводи да отпочнат постапка, за добивање согласност за спроведување на законската обврска за превземање на селските водоводи. Општина Дебар потребно е на Совет на Општина да донесе Одлука за

преземање на изградените селските водоводи како и Одлука на Совет на општина за предавање на управување, користење и одржување на ЈКП СТАНДАРД, кое е основано да ја врши дејноста водоснабдување со вода за пиење на населението во општина Дебар.

За Водозафатите од каде се врши зафаќање на водата за водоснабдување на населението преку изградените селски водоснабдителни системи по преземањето на истите, потребно е да се обезбедат (водно право со добивање Дозволи за зафаќање и користење на вода за водоснабдување издадена од МЖСПП - сектор води, според кои ќе се определат и заштитните зони на местото на зафат, а просторот околу заштитните зони ќе биде ограден), согласно член 26,28,98,100 од Закон за водите, а согласно член 185 од Закон за водите, Градоначалникот на општина Дебар е должен да обезбеди :

-Постигнување на целите поврзани со стандардите и со вредностите за квалитет на водата која се зафаќа и користи за водоснабдување на населението во општината

-Развивање и одржување на ефикасен и економичен систем за водоснабдување со вода за пиење во доволни количини и според барањата до сите законски корисници на територија на општина Дебар и

-Преземање на потребните мерки утврдени со одредбите на Законот за води .

Врз основа на изнесеното се одлучи како во диспозитивот на ова решение

ПРАВНА ПОУКА

Против ова решение според член 230 од делокруг на водостопански инспектор и постапување според член 234 од Закон за водите, незадоволната странка може да изјави жалба против решението според член 240 од Закон за водите.

Жалба против ова решение може да се изјави во рок од 15 (петнаесет) дена од приемот на решението, доставена до Државната Комисија за одлучување во втор степен од областа на инспекцискиот надзор и прекршочната постапка, на адреса: Кеј Димитар Влахов бр.4 1000 Скопје.

Според член 37 од Закон за административни такси,тарифа на административните такси за списите и дејствата кај органите на управата на РСМ, за жалба против решение, за тарифен број 2 се уплатува 250 денари на соодветна уплатна сметка во рамките на трезорската сметка.

Решено во Државен инспекторат за животна средина, со решение број ИП1-09-07 од 06.02.2023 година.

Тони Димески

Водостопански инспектор

Бр.лег. 06-0015

Доставено до :

- Архива

- Општина Дебар, ул." 8-ми Септември" бр.72-1250 Дебар

